



निलंबन कालावधीचा निर्णय घेणेबाबत.
श्री.अर्जुन सिताराम गाडगे, ग्रामसेवक,
तत्कालीन ग्रामपंचायत- माळीबाभुळगांव,
ता.पाथर्डी

जिल्हा परिषद अहमदनगर
सामान्य प्रशासन विभाग-२
जिल्हा परिषद आदेश क्र. साप्रवि-२/ग्रापं-३/१७६१/२०२३
अहमदनगर, दिनांक ०९/०९/२०२३

- संदर्भ :- १. या कार्यालयाकडील सेवा निलंबित आदेश क्र. साप्रवि-२/ग्रापं-३/६३४/२०१३, दिनांक- २२/११/२०१३
२. मा.विभागीय आयुक्त, नाशिक यांचेकडील यांचेकडील आदेश क्र.विआशा/कार्या-१९/आस्था- ०४/२०१५ दि.२४/४/२०१५
३. या कार्यालयाकडील आदेश क्र. साप्रवि-२/ग्रापं-३/४४६/२०१५, दिनांक-०९/०६/२०१५
४. श्री.अर्जुन सिताराम गाडगे, ग्रामसेवक यांचे दि.९/३/२०२३च पत्र.
५. महाराष्ट्र शासन, ग्राम विकास व जलसंधारण विभाग, मंत्रालय, मुंबई
यांचेकडील परिपत्रक क्र. डिईएन १८९५/१६५९/प्र.क्र.१२०/२०, दिनांक-२४/११/१९९५
६. मा.जिल्हा सत्र न्यायालय, अहमदनगर यांनी दि.३०/४/२०१६ निकालापत्र.
६. महाराष्ट्र नागरी सेवा (पदग्रहण अवधी स्वयेतर सेवा आणि निलंबन बडतर्फी व सेवेतून काढून टाकणे यांच्या काळातील प्रदाने) नियम १९८१ मधील नियम ७२(३)(४)

श्री.अर्जुन सिताराम गाडगे, ग्रामसेवक, तत्कालीन ग्रामपंचायत-माळीबाभुळगांव, ता.पाथर्डी येथे कार्यरत असताना त्यांचेविरुद्ध दि.२५/१०/२०१३ रोजी पोलीस स्टेशन पाथर्डी येथे लाचलुचपत प्रतिबंध विभाग पाथर्डी पो.स्टे.गु.र.नं.३०४६/२०१३ ला प्र.का.सन १९८८ चे ७,१३(१)(ड)सह १३(२) अंतर्गत गुन्हा दाखल होऊन अटक झालेली होती परिणामी श्री.अर्जुन सिताराम गाडगे ग्रामसेवक यांनादि.२२/११/२०१३ चे आदेशान्वये अटकेच्या दिनांकापासुन सेवानिलंबित करण्यात आलेले होते. करिता प्रकरणी श्री. अर्जुन सिताराम गाडगे, तत्कालीन ग्रामसेवक, ग्रामपंचायत-माळीबाभुळगांव, ता.पाथर्डी यांचा निलंबन कालावधी ०१ वर्षापेक्षा जास्त झालेने मा. सामान्य प्रशासन विभाग मंत्रालय मुंबई यांचेकडील १४/१०/२०११ चे शासन निर्णयान्वये निलंबन आढावा समिती नाशिक विभाग नाशिक यांनी न्यायालयीन निर्णयाचे अधिन राहुन अकार्यकारी पदावर पुनःस्थापित करणेस मान्यता दिलेने श्री.अर्जुन सिताराम गाडगे, तत्कालीन ग्रामसेवक ग्रामपंचायत माळीबाभुळगांव ता. पाथर्डी यांना कार्यालयाचे संदर्भक्रं.३ चे आदेशान्वये पुनःस्थापित करण्यात आलेले आहे.

श्री.अर्जुन सिताराम गाडगे, ग्रामसेवक, ग्रामपंचायत-माळीबाभुळगांव, ता.पाथर्डी यांना मा.जिल्हा सत्र न्यायालय, अहमदनगर यांनी दिनांक- ३०/०४/२०१६ रोजी निर्दोषमुक्त केले आहे. तसेच प्रकरणी सदर न्यायनिर्णयाचे विरुद्ध शासनाच्या वतीने मा.उच्च न्यायालय मुंबई खंडपीठ औरंगाबाद येथे क्रिमिनल अपील नं. ५/२०१८ दाखल करण्यात आलेले आहे. तथापी अदयाप अपिल निर्णय प्रलंबित आहे.

मात्र प्रकरणी इतर कार्यालयीन कामकाजामध्ये अनियमितता अथवा कसुर नसलेने तात्कालिन गट विकास अधिकारी पंचायत समिती पाथर्डी यांचेकडून सदरील प्रकरणा व्यतिरिक्त दोषारोपाचा प्रारूप दाखल न झालेने प्रकरणी विभागीय चौकशी प्रस्तावित करणेत आलेली नव्हती. तथापी श्री.अर्जुन सिताराम गाडगे, ग्रामसेवक, तत्कालीन ग्रामपंचायत-माळीबाभुळगांव, ता.पाथर्डी यांचा सेवा निलंबन कालावधी दिनांक- २५/१०/२०१३ ते १४/६/२०१५ अखेरील सेवा निलंबन कालावधी प्रलंबित आहे.


श्री.अर्जुन सिताराम गाडगे, ग्रामसेवक, यांनी संदर्भ क्रं.४ अन्वये प्रकरणी अदयाप अपिल निर्णय मा. न्यायालयामध्ये प्रलंबित असुन दि.३१.५.२०२४ रोजी सेवानिवृत्त होत आहे. तसेच मा.उच्च न्यायालय मुंबई खंडपीठ औरंगाबाद येथील दाखल अपिलाचा निर्णय मला बंधनकारक असुन त्या

अनुषंगाने जिल्हा परिषदेने घेतलेला निर्णय मला मान्य राहिल व त्याबाबत माझी अथवा कुटुंबातील व्यक्तीची हरकत राहणार नाही असे १०० रुपये किंमतीचे बॉण्डवर दि.१.३.२०२३ चे प्रतिज्ञापत्र सादर करुन कनिष्ठ न्यायालयाने लाचलुचपत गुन्ह्यातुन निर्दोष मुक्त केलेले असलेले अपिलीय निर्णयाचे अधिन राहुन माझा दिनांक २५/१०/२०१३ ते १४/६/२०१५ या कालावधीचा निलंबन कालावधी सेवा कालावधी धरावा अशी विनंती केलेली आहे.

महाराष्ट्र नागरी सेवा (पदग्रहण अवधी, स्वीयेत्तर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने) नियम, १९८१ मधील नियम ७२ (३)(४)मधील तरतुदीनुसार प्रदान केलेल्या अधिकाराचा वापर करुन, मी मुख्य कार्यकारी अधिकारी, जिल्हा परिषद अहमदनगर, श्री.अर्जुन सिताराम गाडगे, ग्रामसेवक, तत्कालीन ग्रामपंचायत-माळीबाभुळगांव, ता.पाथर्डी यांचा निलंबन कालावधी दिनांक- २५/१०/२०१३ ते १४/६/२०१५ हा मा.उच्च न्यायालय मुंबई खंडपिठ औरंगाबाद यांचेकडील अपिल निर्णयाचे अधिन राहून सेवेच्या सर्व प्रयोजनार्थ, कामावर व्यतीत केलेला कालावधी म्हणून मानल्यात येईल असे आदेश देत आहे. तसेच प्रकरणी अपिलीय निर्णयामध्ये श्री.अर्जुन सिताराम गाडगे यांना मा. न्यायालयाने दोषी ठरविल्यास सदरील आदेशाचे पुनर्विलोकन करणेत येईल व असा आदेश संबधीतास बंधनकारक राहिल. तसेच सदरचे आदेशामुळे संबधीताचे शिस्तभंगाचे आदेशास बाधा येणार नाही.

तरी सदर आदेशाची नोंद श्री.अर्जुन सिताराम गाडगे, ग्रामसेवक, तत्कालीन ग्रामपंचायत-माळीबाभुळगांव, ता.पाथर्डी यांचे मुळ सेवा पुस्तकात घेण्यात यावी व पुढील कार्यवाही करुन तसा अहवाल सादर करावा.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक 20230329060079 असा आहे.


(आशिष येरेकर, भा.प्र.से.)
मुख्य कार्यकारी अधिकारी,
जिल्हा परिषद अहमदनगर

प्रति,

श्री.अर्जुन सिताराम गाडगे, ग्रामसेवक,

द्वारा :- गट विकास अधिकारी, पंचायत समिती नेवासा

प्रत :- गट विकास अधिकारी, पंचायत समिती नेवासा

२/- सदरचा आदेश संबंधितास बजावून बजावलेबाबतची तारखेसह स्वाक्षरीची प्रत व सेवा पुस्तकात सदर आदेशाची नोंद घेतलेल्या पानाची प्रत या कार्यालयास तात्काळ सादर करावी.